

# صلح حذپیہ عہد نبوی کی سیاست خارجہ کا شاہکار

\*ڈاکٹر بشیر احمد رندہ\*

A successful politician and victorious soldier is not the one who only defeats enemy in battlefield. But actually a successful politician and victorious soldier is the one who by dialogues accepts and gives such conditions in truce that paves ways for success and victories, and in a short time whole country, community, nation rather coming generation would get fruit of that truce. Because sometimes victorious in battlefield faces such defeat in dialogue that for centuries their nation would not be stable. Regret, defeat, contemptibility because that fate of the nation and their success in the battlefield never become proud of them. So awareness, foresight and activeness is needed in the battlefield but never than that activeness, awareness and foresight is needed in the field of dialogue.

In this background we will study the conditions of the treaty of Hudaibiah because apparently the conditions of treaty of Hudaibiah were defeat for the Holy Prophet (SAWS) and his followers and was success for people of Makkah and it seems that Muslims made a truce under hard conditions with great pressure but afterwards its results were vice versa.

That's why, we have to see that what was background of this Treaty and what were reasons and expediencies which the Holy Prophet (SAWS) considered while making this Treaty, and how he made decision with awareness, foresight and activeness, and what were benefits, impacts and results of this treaty on future policies and collective life of the Muslims.

ایک کامیاب سیاستدان اور فاتح پہ سالار وہ نہیں جو صرف میدانِ جنگ میں دشمن کو ہلکسیت فاش سے دو چار کرے بلکہ درحقیقت اصل کامیاب سیاستدان اور فاتح پہ سالار وہ ہے جو میدانِ مکالہ میں ایسی شرائط منوا کر اور مان کر صلح کرے جس کے بعد کامیابیوں اور فتوحات کے راستے ہموار

---

\* استفت پروفیسر، شعبہ تقابلی ادیان و تفاسیر اسلامیہ، سنندھ یونیورسٹی، جامشورو۔

ہو جائیں۔ اور تمہوڑے ہی عرصے میں اس صلح کے ثمرات ملک، قوم، اور ملت بلکہ آنے والی نسلوں تک پہنچیں۔ کیونکہ بسا اوقات میدانِ جنگ میں فتح پانے والے میدانِ مکالہ میں ایسی مات کھا جاتے ہیں کہ صدیوں تک ان کی فوج اور قوم سنبھال نہیں سنبھل سکتی۔ پتی، ہذلت، رسولی اور نکلت اس قوم کا مقدر بن جاتی ہے۔ اور میدانِ جنگ میں فتح ان کے لیے کوئی قابل فخر بات نہیں رہتی۔ اس لئے جس بیدارِ مغزی، دورِ اندیشی، اور چستی کی ضرورت میدانِ جنگ میں ہوتی ہے اس سے کہیں بڑھ کر میدانِ مکالہ میں بیدارِ مغزی، دورِ اندیشی، اور چستی کی ضرورت ہوتی ہے۔

اسی تناظر میں ہم صلحِ حدیبیہ کی شرائط کا مطالعہ کریں گے کہ آپ ﷺ نے کس بیدارِ مغزی، اور دورِ اندیشی کا ثبوت دیا اور مستقبل قریب میں اس صلح کے کیا فوائد، نتائج اور اثرات مرتب ہوئے۔

### صلحِ حدیبیہ کا پس منظر

صلحِ حدیبیہ کو صحیح طور پر سمجھنے کے لیے اس کا کچھ پس منظر جانتا ضروری ہے: ”سن چھ بھری اسلامی تاریخ اور ریاستِ مدینہ کا ایک اہم سال تھا۔ مدنی ریاست تین اہم دشمن قوتوں کے درمیان واقع تھی۔ شمال میں خیر وغیرہ یہودی قوت کے مرکز تھے، شمال مشرق میں فرارہ و غطفان کے قبائل خیر والوں کے حیلف تھے، اور ان کی مسلمانوں سے بنتی نہ تھی اور جب بھی انہیں موقعہ ملتا مسلمانوں کی بستی پر تاخت کے در پر رہتے تو جنوب میں مشرکین مکہ اور ان کے حیلف تھے، جو سب کے سب غم و غصے سے بے قرار اور مسلمانوں کے خلاف خارکھائے بیٹھے تھے اور سابقہ ناکامیوں کی جلن الگ تھی۔ آثار یہ نظر آ رہے تھے کہ خیر میں جا بے ہوئے (جلادِ طیاںِ مدینہ یعنی) بنی نصر کی کوششیں رنگ لائیں گی۔ اور یہود، غطفان اور قریش یہ سہ گانہ قوتِ مدینہ پر بله بول دے گی، جس کی مدافعت مسلمانوں کے لیے آسان نہ تھی، اور ایک ہی وقت میں تینوں قوتوں کے ساتھ لڑنا مسلمانوں کے لیے مشکل تھا۔ اگر مسلمان کمہ جاتے تو خطرہ تھا کہ اہل خیر اور ان کے حلفاءِ مدینہ پر چڑھنے دوڑیں۔ اور اگر مسلمان خیر جائیں تو اہل مکہ اپنے حلفاء سمیتِ مدینہ آ کر اسے لوث نہ لیں، کیونکہ مدینہ نہ پہلوں نجع واقع ہے۔ خیر اس کے شمال میں کوئی پانچ منزل کی مسافت پر واقع ہے، تو مکہ اس کے جنوب میں بارہ منزل پر ہے۔

ان حالات میں سیاستدانی کا اتفاقاً بھی ہو سکتا ہے کہ ان دشمن قوتوں میں سے کسی ایک سے صلح کر کے دوسرا کے مقابلہ میں اس کو دوست ورنہ کم از کم غیر جانبدار بنا دیا جائے اور جب ایک

سے فراغت ہو تو دوسرا خود ہی اختیار ڈال دے گا، پھر اسے سرزوری کی جرأت نہ ہو گی۔ لیکن سوال یہ تھا کہ صلح کمہ والوں سے کی جائے یا خیر والوں سے؟

پیونکہ خیر کے حلیف و معاون یعنی فراورہ و غطفان مخفی لوٹ مار کے شائق اور بالکل بے اصول خانہ بدوش عرب تھے، جبکہ یہود تمدنی اور نسلی وجود سے عربوں سے الگ تھے، ان کو اپنی جلاوطنی اور جانکار کے لئے کا داعن تھا، جو جانکار کی واپسی کے بغیر مٹت نہ سکتا تھا۔ سرمایہ داری کی وجہ سے کوئی معمولی فائدہ ان کو مطمئن نہ کر سکتا تھا، اور نہ ہی ان کی بات پر کوئی اعتقاد کیا جا سکتا تھا بلکہ یوں کہا جا سکتا ہے کہ خیر کا مالدار مرکز نبنتا ایک غیر جنگجو قوم کے قبیلے میں ہونے سے آسان تر مالی نسبیت تھا۔ جبکہ دوسری طرف کمہ مسلمانوں کیلئے بہت سی رعایتوں کا مقاضی تھا۔ مسلمان مہاجرین سب ہی کی تھے، اور اہل کمہ سب ان کے رشتے دار تھے۔ کعبہ مسلمانوں کی نماز کا قبلہ اور حج کی منزل مقصود تھا۔ اہل کمہ کی تباہی سے زیادہ ان کا اسلام زیادہ مفید ہو سکتا تھا، کیونکہ قریش کے معاشی، اور تمدنی تعلقات تمام عرب سے تھے اور ان کی صلاحیتیں پورے عرب میں سب سے زیادہ تھیں، کیونکہ ان میں بات کا پاس تھا، وہ دھن کے پکے تھے، قومی مناد کے لیئے تن، من، دھن سے الگ جاتے تھے۔ طبیعت مہمات پسند تھی، ادبی ذوق اور انتظامِ ملک کی قابلیت و ملکہ بھی عام بدویوں کے مقابلے میں ان میں کہیں بڑھا ہوا تھا اور حالات سے یہ بھی ظاہر ہوا تھا کہ اہل کمہ مسلمانوں کے معاشی دباؤ کے باعث اب واقعی صلح پر آمادہ ہو چکے تھے، اور صرف لاج رکھنے کے لیئے کسی اچھی شرط کے منتظر تھے۔ ان حالات میں معلوم ہوتا ہے کہ رسول کریم ﷺ نے یہ سوچا کہ اگر حج کے میمبوں میں کم جائیں اور ارادہ طوافِ کعبہ اور قربانی و عمرہ کیلئے ہو اور قریش کو منہ مانگی شرطیں پیش کر دی جائیں تو کچھ تجب نہیں کہ وہ صلح پر آمادہ ہو جائیں،<sup>۱۲</sup>

دریں اثناء رسول کریم ﷺ کو مدینہ میں یہ خواب بھی دکھلایا گیا کہ آپ ﷺ اور آپ ﷺ کے صحابہ کرام مسجد حرام میں داخل ہوئے، آپ ﷺ نے خانہ کعبہ کی کنجی لی اور صحابہؓ سمیت بیت اللہ کا طواف اور عمرہ کیا، پھر کچھ لوگوں نے سر کے بال منڈائے اور کچھ نے کٹوانے پر اکتفا کیا۔ آپ ﷺ نے صحابہؓ کرام کو اس خواب کی اطلاع دی تو انہیں بڑی صرت ہوئی، اور انہوں نے یہ سمجھا کہ اس سال کمہ میں داخلہ نصیب ہوگا۔<sup>۱۳</sup>

مکہ کی جانب مسلمانوں کی روائی اور الہ مکہ کی جانب سے روکنے کی کوشش مدینہ طیبہ میں قابل کار مسلمان تین ہزار کے قریب تھے۔ آپ ﷺ نے مدینہ طیبہ پر نمیلہ بن عبد اللہ لشیٰ<sup>۲</sup> کو عامل مقرر کیا<sup>۳</sup> اور چودہ سو صحابہ کرام<sup>۴</sup> کے ساتھ عمرہ کا احرام باندہ کر ذی قعده کے شروع میں خاموشی کے ساتھ کہ کی جانب روانہ ہوئے۔ قربانی کے جانور ساتھ تھے، ارادہ محض مسلمانہ تھا، اس لئے جنکی ہتھیار تک نہیں تھے سوائے تلواروں کے جو نیاموں میں تھیں۔ ایک جاسوس جو حالات معلوم کرنے کیلئے پیشگی بھیج دیا گیا تھا اس نے آکر اثناء راہ میں اطلاع دی کے قریش کو پہنچل چکا ہے اور مقابلے کی تیاریاں کر رہے ہیں اور حلیف قبائل کو بھی جمع کر رہے ہیں۔ اور خالد بن ولید دو سواروں کے ساتھ کراع الغیم تک پہنچ چکے ہیں۔ آپ ﷺ خالد سے کمزرا کر داشتی طرف دشوار گذار راستہ اختیار کر کے حدیبیہ تک پہنچ گئے، جو مکہ سے ۲۱ میل کے فاصلے پر واقع ہے اور وہاں قیام کیا۔<sup>۵</sup>

### سفراتی سرگرمیاں اور بیعتِ رضوان

حدیبیہ آتے ہی سفراتی سرگرمیاں شروع ہو گئیں، قریش کے نمائندے اور کارندے آئے کر مقصد معلوم کرنے لگے، آخر رسول اکرم ﷺ نے اپنے داماد حضرت عثمان<sup>ؓ</sup> رضی اللہ تعالیٰ عنہ کو مکہ مکرہ بھیجا کہ مختارکل کی حیثیت سے گفت و شنید کریں<sup>۶</sup> اور انھیں یہ بات سمجھائیں کہ ہم محض عمرہ کی نیت سے بیت اللہ کی تعمیم کیلئے آئے ہیں، ہمارا جنگ کا کوئی ارادہ نہیں۔ حضرت عثمان<sup>ؓ</sup> نے آپ ﷺ کا پیغام اہل مکہ تک پہنچا دیا، اور اہل مکہ نے حضرت عثمان کو اس مقصد کیلئے روکے رکھا کہ باہم مشورہ کر کے حضرت عثمان<sup>ؓ</sup> کو ان کے لائے ہوئے پیغام کا جواب دیں۔ ادھر مسلمانوں میں یہ افواہ پھیل گئی کہ حضرت عثمان کو اہل مکہ نے شہید کر دیا۔ جب آپ ﷺ کو یہ اطلاع ملی تو آپ ﷺ نے حضرت عثمان<sup>ؓ</sup> کے انتقام اور اہل مکہ سے معزکہ آرائی کرنے پر صحابہ کرام سے بیعت لی۔ کسی نے موت پر تو کسی نے میدان چھوڑ کر نہ بھاگنے پر بیعت کی۔ اسی بیعت کو بیعتِ رضوان کہتے ہیں،<sup>۷</sup> اسی کے بارے میں اللہ تعالیٰ نے یہ آیت نازل کی: *لَقَدْ رَضِيَ اللَّهُ عَنِ الْمُتَوْمِنِينَ أَذْيَا بِعُونَكْ تَحْتَ الشَّجَرَةِ*<sup>۸</sup> ایت متومنین سے راضی ہوا جب وہ آپ سے درخت کے نیچے بیعت کر رہے تھے۔

## صلح اور دفعات صلح

بہر حال قریش نے صورت حال کی نزاکت محسوس کر لی، لہذا جماعت سہیل بن عمرو کو معاملات صلح طے کرنے کیلئے روانہ کیا اور تاکید کردی کہ صلح میں لازماً یہ بات طے کی جائے کہ آپ ﷺ اس سال واپس چلے جائیں، ایسا نہ ہو کہ عرب یہ کہیں کہ آپ ﷺ ہمارے شہر میں جبراً داخل ہو گئے اور ہم کچھ نہ کر سکے، اور ہماری رسوائی ہو<sup>۹</sup> ان ہدایات کو لیکر سہیل بن عمرو آپ ﷺ کے پاس حاضر ہوئے، کچھ گفت و شنید کے بعد صلح کے دفعات یہ طے پائے:-

(۱) رسول اللہ ﷺ اس سال مکہ مکرمہ میں داخل ہوئے بغیر واپس جائیں گے، اگلے سال مسلمان مکہ آئیں گے اور تین روز قیام کریں گے، ان کے ساتھ سوار کا ہتھیار ہوگا یعنی میانوں میں تواریں ہوں گی، اور ان سے کسی قسم کا تعرض نہ کیا جائے گا۔

(۲) دس سال تک فریقین جگ بند رکھیں گے، اس عرصے میں لوگ مامون رہیں گے، کوئی کسی پر ہاتھ نہیں اٹھائے گا۔

(۳) قائل عرب میں سے جو ﷺ کے عہد دیکھاں میں داخل ہوتا چاہے داخل ہو سکے گا، اور جو قریش کے عہد دیکھاں میں داخل ہوتا چاہے داخل ہو سکے گا، جو قبیلہ جس فریق میں شامل ہوگا وہ اس فریق کا ایک جزو سمجھا جائے گا لہذا ایسے کسی قبیلے پر زیادتی ہوئی تو خود اس فریق پر زیادتی متصور ہوگی (اس دفعہ کے مطابق بنو زaud نبی کریم ﷺ کے حلیف بنے اور بنو کبر نے قریش کے حلیف بنے کا اعلان کیا)۔

(۴) قریش کا جو آدمی اپنے سرپرست کی اجازت کے بغیر یعنی بھاگ کر محمد ﷺ کے پاس جائے گا محمد ﷺ اسے واپس کریں گے لیکن محمد ﷺ کے ساتھیوں میں سے جو شخص (پناہ کی غرض سے بھاگ کر) قریش کے پاس آئے گا قریش اسے واپس نہ کریں گے۔<sup>۱۰</sup>

سفریر مکہ کا کچھ باتوں پر اڑنا اور آپ ﷺ کا اس کی باتوں کو مان لینا

معاہدہ تحریر کیتے جانے کے دوران اہل مکہ کے سفریر سہیل بن عمرو کچھ باتوں پر اڑتے رہے لیکن آپ ﷺ ان باتوں کو معمولی نوعیت کی سمجھ کر اہل مکہ کے سفریر کی باتوں کو مانتے رہے مثلاً: بسم اللہ الرحمن الرحيم پر سہیل نے اعتراض کیا کہ ہم رحلن کو نہیں جانتے، اس لئے عرب کے دستور کے

مطابق باسمک اللہم لکھو، آپ ﷺ نے مان لیا کیونکہ اس میں کوئی شرک یا بت پرستی کی بات نہیں تھی، جب آپ ﷺ نے یہ لکھوایا کہ یہ وہ معاهدہ ہے جو محمد رسول اللہ ﷺ اور سعیل بن عمرو کے مابین طے پایا، تو سعیل نے لفظ ”رسول اللہ“ پر اعتراض کیا کہ اگر ہم آپ کو رسول مانتے تو جھگڑا کس چیز پر؟ اس لئے رسول اللہ کا لفظ کاٹ دو۔ آپ ﷺ نے کاٹ دیا کیونکہ اس میں مسلمانوں کا کوئی نقصان نہیں تھا۔ اسی اثناء میں سعیل بن عمرو کے بیٹے ابو جندل جو مسلمان ہو چکے تھے اور باپ نے اسے قید کر رکھا تھا وہ بیڑیاں گھٹتے ہوئے مسلمانوں کے پاس پہنچے کہ مجھے مشرکین کی قید سے چھڑا کر اپنے ساتھ لے چلو، لیکن جب سعیل نے اسے واپسی سے انکار کر لیا تو آپ ﷺ نے ابو جندل کو یہ تسلی دے کر واپس کر دیا کہ آپ تھوڑا اور صبر کریں، اللہ آپ کیلئے خلاصگی کی راہ نکال لے گا۔ ۱۱

اسی دوران قریش کے پر جوش اور جنگ بازو۔ ۸۰ کے قریب نوجوانوں نے صلح کی کوشش کو سبوتاڑ کرنے کیلئے مسلمانوں میں گھس کر ہنگامہ برپا کرنے کی کوشش کی لیکن آپ ﷺ کے جانبازوں نے انہیں گرفتار کر لیا، مگر آپ ﷺ نے صلح کی خاطر انہیں معاف کر دیا اور چھوڑ دیا ۱۲ اسی بارے میں اللہ تعالیٰ کا یہ ارشاد نازل ہوا: وَهُوَ الَّذِي كَفَى إِيمَانَهُمْ عَنْكُمْ وَإِيمَانَكُمْ عَنْهُمْ بَعْدَ إِنَّمَا مِنْ بَعْدِ إِيمَانِهِمْ مَا يُنَزِّلُنَّكُمْ ۝ وَهِيَ هُنَّا بَعْدَ إِيمَانِهِمْ ۝ اسی بارے میں ان کے ہاتھ تم سے روکے اور تمہارے ہاتھ ان سے روکے اس کے بعد کہ تم کو ان پر قابو دے چکا تھا۔“ ۱۳

### اس معاهدہ کی دفعات کا حاصل

اس معاهدے (جسے اہل مکہ اپنی فتح اور عام مسلمان اپنی شکست سمجھ رہے تھے یہاں تک کہ حضرت عمرؓ جیسے دیتہ رس مدربھی اپنی بے چینی چھپانہ کے) کے مندرجات پر جب بظیر غائزہ دیکھا جاتا ہے تو معلوم ہوتا ہے کہ یہ درحقیقت مسلمانوں کی ایک بہت بڑی فتح اور دوسری فتوحات کیلئے پیش خیمد تھا۔ جو شخص بھی اس کی دفعات کا ان کے پس منظر سمیت جائزہ لے گا اسے کوئی شبہ نہ رہے گا کہ یہ مسلمانوں کی فتح میں اور نصر عزیز تھی، اور رسول اللہ ﷺ کی سیاست خارجہ کا شاہکار تھا۔

### دفعہ عما

اس کے مطابق اگرچہ اہل مکہ مسلمانوں کو اس سال مسجدِ حرام سے روکنے میں کامیاب رہے

لیکن حقیقت میں یہ دفعہ اس پابندی کے خاتمے کا اعلان تھا جو قریش نے مسلمانوں پر مسجد حرام میں داخلے سے متعلق عائد کر رکھی تھی، مگر ظاہر ہے کہ یہ وقت اور بے حیثیت فائدہ تھا۔<sup>۱۳</sup>

### دفعہ عدہ ۲

(جس کے مطابق دس سال تک جنگ بندی کا اعلان تھا) یہ چیز تو مسلمان خود چاہتے تھے کہ قریش مسلمانوں سے صلح کر لیں اور مسلمانوں کی جنگوں میں غیر جانبدار رہیں۔ یہ دفعہ درحقیقت مسلمانوں کی قوت کو تسلیم کرنا تھا کیونکہ قریش نے اب تک مسلمانوں کے وجود کو تسلیم ہی نہیں کیا تھا اور انہیں نیست و نابود کرنے کا تہیہ کیئے بیٹھے تھے، انہیں انتظار تھا کہ ایک نہ ایک دن یہ قوت دم توڑ دے گی۔ اس کے علاوہ قریش جزیرہ العرب کے دینی پیشوائی اور دنیاوی صدر نشین ہونے کی حیثیت سے اسلامی دعوت اور عام لوگوں کے درمیان پوری قوت کے ساتھ حاکم رہنے کے لیے کوشش رہتے تھے۔ اس پس منظر میں دیکھئے تو صلح کی جانب محض جھک جانا ہی مسلمانوں کی قوت کا اعتراف اور اس بات کا اعلان تھا کہ اب قریش اس قوت کو کچلنے کی طاقت نہیں رکھتے۔<sup>۱۴</sup>

### دفعہ عدہ ۳

(جس میں عرب قبائل کو یہ آزادی دی گئی تھی کہ وہ محمد ﷺ اور قریش میں سے جس کے حلیف بنتا چاہیں بن سکتے ہیں) اس کے پیچھے صاف طور پر نفیاتی کیفیت کا فرمان نظر آتی ہے کہ قریش کو دنیاوی صدر نشینی اور دینی پیشوائی کا جو منصب حاصل تھا اسے انہوں نے بالکل بھلا دیا تھا اور اب انہیں صرف اپنی پڑی تھی۔ ان کو اس سے کوئی سروکار نہ تھا کہ بقیہ لوگوں کا کیا بتتا ہے۔ یعنی اگر سارے کا سارا جزیرہ العرب حلقہ بگوشِ اسلام ہو جائے تو قریش کو اس کی کوئی پروا نہیں اور وہ اس میں کسی طرح کی مداخلت نہ کریں گے۔ اس دفعہ پر غور کیا جائے تو درحقیقت قریش کے عزم اور مقاصد کے لحاظ سے یہ ان کی ہنگستِ فاش اور مسلمانوں کی فتحِ میمن کا برملاء اظہار تھا۔ آخر اہل اسلام اور اعداءِ اسلام کے درمیان جو خوزیر جنگیں پیش آئی تھیں ان کا مفتاح اور مقصد اس کے سوا کیا تھا کہ عقیدے اور دین کے بارے میں لوگوں کو مکمل آزادی اور خود مختاری حاصل ہو جائے، یعنی اہل اسلام یہ چاہتے تھے کہ اپنی آزاد مرضی سے جو شخص چاہے مسلمان ہو اور جو چاہے کافر رہے، کوئی طاقت ان کی مرضی اور ارادے کے سامنے روزا بن کر کھڑی نہ ہو، مسلمانوں کا یہ مقصد تو ہرگز نہ تھا

کہ دشمن کے مال ضبط کئے جائیں، انہیں موت کے گھاث اتارا جائے اور انہیں زبردست مسلمان بنایا جائے یعنی مسلمانوں کا مقصد صرف وہی تھا جسے علامہ اقبال نے یوں بیان کیا ہے:-

شہادت ہے مطلوبِ مقصودِ مومن☆ نہ مال غنیمت نہ کشور کشائی! ۱۶

دفعہ نمبر: ۳۲

اس دفعہ پر غور کیا جائے تو معلوم ہوتا ہے کہ قریش نے مسلمانوں کو مذکورہ تین رعایتیں دے کر صرف ایک رعایت حاصل کی، جو اس دفعہ میں مذکورہ ہے، لیکن یہ رعایت حد درجہ معمولی اور بے وقت تھی اور اس میں مسلمانوں کا کوئی نقصان نہ تھا، کیونکہ یہ معلوم تھا کہ جب تک مسلمان مسلمان رہے گا اللہ، رسول اور مدینہ الاسلام سے بھاگ نہیں سکتا، اس کے بھاگنے کی صرف ایک صورت ہو سکتی تھی کہ وہ مرتد ہو جائے، خواہ ظاہراً، خواہ در پردا، اور ظاہر ہے کہ جب مرتد ہو جائے تو مسلمانوں کو اس کی ضرورت نہیں بلکہ اسلامی معاشرے میں اس کی موجودگی سے کہیں بہتر ہے کہ وہ الگ ہو جائے اور یہی وہ نکتہ ہے جس کی طرف رسول اللہ ﷺ نے اپنے اس ارشاد میں اشارہ فرمایا تھا: انه من ذهب منا اليهم فابعده الله ۱۷ "جو ہمیں چھوڑ کر ان مشرکین کی طرف ہو گے اسے اللہ نے ہم سے دور کر دیا" باقی رہے کے کے باشدے جو مسلمان ہو پچھے تھے یا مسلمان ہونے والے تھے تو ان کیلئے اگرچہ اس معابرے کی رو سے مدینہ میں پناہ گزیں ہونے کی گنجائش نہ تھی لیکن اللہ کی زمین تو بہر حال کشادہ تھی۔ جبکہ کی سرزین تو پہلے بھی مسلمانوں کیلئے اپنی آغوش واکرچکی تھی جب مدینہ کے باشدے اسلام کا نام بھی نہیں جانتے تھے۔ اسی طرح آج بھی زمین کا کوئی ٹکڑا مسلمانوں کیلئے اپنی آغوش کھوں سکتا تھا۔ اور یہی بات تھی جس کی طرف رسول اللہ ﷺ نے اپنے اس ارشاد میں فرمایا: ومن جانسا منهم سيجعل الله فرجاً و مخرجاً ۱۸ "ان کا جو آدمی ہمارے پاس آئے گا اللہ اس کیلئے کشادگی اور نکلنے کی جگہ بنا دے گا" پھر اس قسم کے تحفظات سے اگرچہ ظاہر قریش نے عزو وقار حاصل کیا تھا مگر یہ درحقیقت قریش کی سخت نفیانی گبراہت، پریشانی، اعصابی دباو اور ٹکٹکی کی علامت ہے۔ اس سے پہلے چلتا ہے کہ انہیں اپنے بت پرست سماج کے بارے میں سخت خوف لاحق تھا اور وہ محوس کر رہے تھے کہ ان کا یہ سماجی گھروند ایک کھائی کے ایسے کھوکھلے اور اندر سے کئے ہوئے کنارے پر کھڑا ہے جو کسی بھی دم توٹ کر گرنے والا ہے لہذا اس کی حفاظت کے لیے اس طرح کے

تحفظات حاصل کر لینا بہت ضروری ہیں۔ دوسری طرف رسول اللہ ﷺ نے جس فراغتی کے ساتھ یہ شرط منظور کی (کہ قریش کے بیان پناہ لینے والے کسی مسلمان کو واپس نہ طلب کریں گے) وہ اس بات کی دلیل ہے کہ آپ ﷺ کو اپنے سماج کی ثابت قدمی اور چنگی پر پورا اعتماد تھا اور اس قسم کی شرط آپ کیلئے قطعاً کسی اندریشے کا سبب نہ تھی۔ ۱۹

### صلح حدیبیہ کے فوائد، نتائج و اثرات

صلح کے بعد تین دن تک آپ ﷺ نے حدیبیہ میں قیام فرمایا، پھر روانہ ہوئے تو راہ میں یہ سورہ اتری: انا فتحنا لک فتحا مبینا ۲۰ ہم نے تھجھ کو کھلی ہوئی فتح عطا کی، تمام مسلمان جس چیز کو شکست سمجھ رہے تھے خدا نے اس کو فتح میں کہا۔ آخرتت نے حضرت عمرؓ کو بلا کر فرمایا: یہ آیت نازل ہوئی ہے۔ انہوں نے تجب سے پوچھا کہ: کیا یہ فتح ہے؟ ارشاد ہوا کہ: ہاں صحیح مسلم میں ہے کہ حضرت عمرؓ کو تسلیم ہو گئی اور مطمئن ہو گئے۔ ۲۱

علامہ شبیل نعماں فرماتے ہیں: نتائج ما بعد نے اس رازِ سربست کی عقدہ کشائی کی، اب تک مسلمان اور کفار ملنے جلتے نہ تھے۔ اب صلح کی وجہ سے آمد و رفت شروع ہوئی، خاندان اور تجارتی تعلقات کی وجہ سے کفار مدیہ میں آتے، مہینوں قیام کرتے اور مسلمانوں سے ملنے جلتے تھے، باتوں باتوں میں اسلامی مسائل کا تذکرہ آتا رہتا تھا۔ اس کے ساتھ ہر مسلمان اخلاص، حُسْنِ عمل، نیکوکاری، پاکیزہ اخلاقی کی ایک زندہ تصویر تھا۔ جو مسلمان مکہ جاتے تھے ان کی صورتیں یہی مناظر پیش کرتی تھیں۔ اس سے خود بخود کفار کے دل اسلام کی طرف کھینچتے آتے تھے۔ اس معاهدہ صلح سے لے کر فتح مکہ تک اس قدر کثرت سے لوگ اسلام لائے کہ بھی نہیں لائے تھے ۲۲ اسی دوران حضرت خالد بن ولید، عمرو بن عاص اور عثمان بن طلحہ رضی اللہ عنہم مسلمان ہو گئے۔ جب یہ لوگ خدمت نبوی میں حاضر ہوئے تو آپ ﷺ نے فرمایا: ”مکہ نے اپنے جگر گوشوں کو ہمارے حوالے کر دیا ہے“ ۲۳ امام زہری کا بیان ہے کہ: صلح حدیبیہ جیسی فتح اس سے پہلے اسلام میں حاصل نہیں ہوئی تھی۔ اس سے پہلے مسلمانوں اور اہل مکہ کی ملاقات صرف لا ایسوں میں ہوتی تھی لیکن جب صلح ہوئی اور جنگ نے سامان حرب رکھ دیا اور لوگ ایک دوسرے سے مامون ہو گئے تو ایک دوسرے سے ملنے لگے، بات چیت کرنے لگے اور بحث مباحثہ ہونے لگا، اور جو بھی کچھ ہوش حواس اور عقل رکھتا تھا اس نے جب بھی

اسلام کے بارے میں گفتگو کی وہ مسلمان ہو گیا، پچھلے انہیں سالوں میں اتنے لوگ مسلمان نہیں ہوئے جتنے ان دو سالوں (صلح حدیبیہ سے فتح مکہ تک) میں لوگ مسلمان ہوئے۔ ۲۳

### صلح حدیبیہ کے فوائد و ثمرات کو مختصرًا اس طرح سمجھنا جا سکتا ہے

۱۔ اس میں پہلی مرتبہ عرب میں اسلامی ریاست کا وجود باقاعدہ تسلیم کیا گیا۔ اس سے پہلے تک عربوں کی نگاہ میں محمد ﷺ اور آپ کے ساتھیوں کی حیثیت مخفی قریش اور قبائل عرب کے خلاف خروج کرنے والے ایک گروہ کی تھی اور وہ ان کو برادری سے باہر (Outlaw) سمجھتے تھے۔ اب خود قریش ہی نے آپ سے معاهدہ کر کے سلطنت اسلامی کے مقبوضات پر آپ کا اقتدار مان لیا اور قبائل عرب کے لیے یہ دروازہ بھی کھول دیا کہ ان دونوں سیاسی طائفتوں میں سے جس کے ساتھ چاہیں حلینگانہ معاهدات کر لیں۔

۲۔ مسلمانوں کے لیے زیارت بیت اللہ کا حق تسلیم کر کے قریش نے آپ سے آپ گویا یہ بھی مان لیا کہ اسلام کوئی بے دینی نہیں ہے، جیسا کہ وہ اب تک کہتے چلے آ رہے تھے، بلکہ عرب کے مسلمہ ادیان میں سے ایک ہے اور دوسرا عربوں کی طرح اس کے پیرو بھی حج و عمرہ کے مناسک ادا کرنے کا حق رکھتے ہیں۔ اس سے اہل عرب کے دلوں کی وہ نفرت کم ہو گئی جو قریش کے پروپیگنڈا سے اسلام کے خلاف پیدا ہو گئی تھی۔

۳۔ دس سال کے لیے جنگ بندی کا معاهدہ ہو جانے سے مسلمانوں کو امن میرزا گیا اور انہوں نے عرب کے تمام اطراف دوڑا میں پہلی کر اس تیزی سے اسلام کی اشاعت کی کہ صلح حدیبیہ سے پہلے پورے ۱۹ سال میں اتنے آدمی مسلمان نہ ہوئے تھے جتنے اس کے بعد دو سال کے اندر مسلمان ہو گئے۔ یہ اسی صلح کی برکت تھی کہ یا تو وہ وقت تھا جب حدیبیہ کے موقع پر حضورؐ کے ساتھ صرف ۱۳ سو آدمی آئے تھے، یا دو ہی سال کے بعد جب قریش کی عہد بھکنی کے نتیجے میں حضورؐ نے مکہ پر چڑھائی کی تو دس ہزار کا لشکر آپ کے ہر کاپ تھا۔

۴۔ قریش کی طرف سے جنگ بند ہو جانے کے بعد آنحضرت ﷺ کو یہ موقع مل گیا کہ اپنے مقبوضات میں اسلامی حکومت کو اچھی طرح مستحکم کر لیں اور اسلامی قانون کے اجراء سے مسلم معاشرے کو ایک مکمل تہذیب و تمدن بنادیں۔ یہی وہ نعمتِ عظیٰ ہے جس کے متعلق اللہ تعالیٰ

نے سورہ مائدہ کی آیت ۳ میں فرمایا ہے کہ: ”آج میں نے تمہارے دین کو تمہارے لیے مکمل کر دیا ہے اور اپنی نعمت تم پر تمام کر دی ہے اور تمہارے لیے اسلام کو تمہارے دین کی حیثیت سے قبول کر لیا ہے“

- ۴۔ قریش سے صلح کے بعد جنوب کی طرف سے اٹھیان ان نصیب ہو جانے کا فائدہ یہ بھی ہوا کہ مسلمانوں نے شمالی عرب اور وسطی عرب کی تمام مختلف طاقتوں کو بآسانی مسخر کر لیا۔ صلح حدیبیہ پر تین ہی مہینے گذرے تھے کہ یہودیوں کا سب سے بڑا گڑھ خیبر فتح ہو گیا اور اس کے بعد فڈک، وادی الفرقہ، نیما، اور تبوک کی یہودی بستیاں اسلام کے زیر نگیں آتی چلی گئیں۔ پھر وسطی عرب کے تمام قبیلے بھی، جو یہود اور قریش کے ساتھ گھٹھ جوز رکھتے تھے، ایک ایک کر کے تابع فرمان ہو گئے۔ اس طرح حدیبیہ کی صلح نے دو ہی سال کے اندر عرب میں قوت کا توازن اتنا بدل دیا کہ قریش اور مشرکین کی طاقت دب کر رہ گئی اور اسلام کا غالبہ یقینی ہو گیا۔  
۲۵۔

- ۵۔ اور محض تین سال کے غنصر عرصے میں مسلمانوں نے پر امن ذراائع سے اپنی مملکت کو تقریباً دس گنا پھیلا کر پورے جزیرہ نما عرب کو اپنا مطیع بنا لیا۔ اور وہاں سے روی اور ایرانی اثرات بالکل خارج کر کے ایک ایسی سلطنت حکومت قائم کر دی جو پندرہ ہی سال میں تین بڑے اعظموں پر پھیل گئی۔ اور جو اس سے نکرا یا پاش پاش ہو کر رہ گیا۔ اور جس نے سرتسلیم خم کیا وہ اسلام کی رنگ و زبان سے بالا تر قویت میں برابری کے حصے کے ساتھ شریک ہو گیا۔  
۲۶۔ یہی وہ صلح حدیبیہ ہے جسے عہد نبوی کی سیاست خارجہ کا شاہکار کہنا بے جا نہ ہو گا۔

## حوالہ جات

- ۱۔ ڈاکٹر محمد حمید اللہ رسولو اکرم ﷺ کی سیاسی نزدیکی، کراچی، دارالاشرافت، طبع ۷، ۱۹۸۷ء، ص ۱۰۲۔
- ۲۔ مولانا صفت الرحمن مبارکبوری، الریحق الختم، لاہور، المکتبۃ الشفیعیہ، ۲۰۰۳ء، ص ۲۵۹۔
- ۳۔ ڈاکٹر محمد حمید اللہ، رسول اکرم ﷺ کی سیاسی نزدیکی، ص ۱۰۵۔
- ۴۔ ابو الفداء اشیخ بن کثیر، البدایہ والنہایہ۔ القاہرہ، مصر، طبع اولی، ۱۹۹۶ء، ۱۹۶۷ھ۔
- ۵۔ البدایہ والنہایہ ۱۹۶۷ھ، ابو محمد عبد الملک ابن حشام : سیرۃ النبی۔ لاہور، اسلامی کتب خانہ ۱۳، ۱۰۱، الریحق الختم ص ۲۶۱۔

- ۶ رسول اکرم ﷺ کی سیاسی زندگی، ص ۱۰۶۔
- ۷ ایضاً، الرجیل الختوم ص ۳۶۵، ابن کثیر: تفسیر القرآن العظیم، بیروت، دارالتنیر، طبع ۲، ۱۹۹۱ع ۲۰۲/۲۔
- ۸ سورہ الحج، آیت ۱۸۔
- ۹ ابن حشام: سیرۃ النبی ﷺ ۱۰۲/۳۔
- ۱۰ الرجیل الختوم ص ۳۶۶، البدایہ والنهایہ، ۲۰۰/۲، ابن حشام: سیرۃ النبی ﷺ ۱۰۵/۱، رسول اکرم ﷺ کی سیاسی زندگی ص ۱۰۸۔
- ۱۱ البدایہ والنهایہ: ۲۰۸/۲، سیرۃ ابن حشام: ۱۰۵/۳، الرجیل الختوم: ص ۳۶۷۔
- ۱۲ الرجیل الختوم: ص ۳۶۶۔
- ۱۳ سورہ الحج آیت ۲۲۔
- ۱۴ الرجیل الختوم: ص ۳۶۹۔
- ۱۵ ایضاً۔
- ۱۶ علامہ اقبال: بال جبریل، لاہور، پروگریوپس، ص ۸۶۔
- ۱۷ ابو الحسن مسلم بن حجاج القشیری: صحیح مسلم مع شرح النوادی، باب صلح حدیبیہ ۵/۷۷۔
- ۱۸ ایضاً۔
- ۱۹ الرجیل الختوم: ص ۳۷۲۔
- ۲۰ سورہ الحج آیت ۱۔
- ۲۱ صحیح مسلم مع شرح النوادی ۵/۳۲۸۔
- ۲۲ علامہ شیعی نعائی احمد: سیرۃ النبی، کراچی، دارالاشاعت طبع اول، ۱۹۸۵ع، ۱/۲۶۱۔
- ۲۳ اس پارے میں سخت اختلاف ہے کہ یہ صحابہ کرام کس من میں اسلام لائے۔ اسامہ الرجال کی عام کتابوں میں اسے کن ۸ ہجری کا واقعہ بتایا گیا ہے۔ لیکن مجاشی کے پاس حضرت عمر بن عاصیؓ کے اسلام لانے کا واقعہ مشہور ہے جو سن ۷ھ کا ہے۔ اور یہ بھی معلوم ہے کہ حضرت خالد بن ولید اور عثمان بن علیؑ اس وقت مسلمان ہوئے تھے جب حضرت عمر بن عاصی جسٹ سے وابس آئے تھے کیونکہ انہوں نے جسٹ سے وابس آ کر مدینہ کا قصد کیا تو راستے میں ان دونوں سے ملاقات ہوئی۔ اور تینوں حضرات نے ایک ساتھ خدمتِ نبوی میں حاضر ہو کر اسلام قبول کیا۔ اس کا مطلب یہ ہے کہ یہ سبھی حضرات سن ۷ھ کے اوائل میں مسلمان ہوئے۔ (مولانا صفتی الرحمن مبارکبوری: الرجیل الختوم ص ۳۷۲)
- ۲۴ البدایہ والنهایہ: ۲۰۲/۳۔
- ۲۵ سید ابوالاعلیٰ مودودی: تفسیر تکمیل القرآن، لاہور، ادارہ ترجمان القرآن، طبع ۳۳، ۲۰۰۰ع، ۳۲-۳۰/۵۔
- ۲۶ ذاکر محمد حمید اللہ: رسول اکرم ﷺ کی سیاسی زندگی: ص ۱۰، تکمیل القرآن: ۳۲-۳۰/۵۔